



## L-Istrina 2009

Il-Malta Community Chest Fund (MCCF) qed jilqa' applikazzjonijiet minghand għaqdiet u istituzzjonijiet (u mhux individwi) biex jibbenefikaw mill-fondi li ser jingabru waqt il-programm televiziv 'L-Istrina 2009' u attivitajiet oħra li jiġu organizzati mill-MCCF.

Id-deċiżjoni dwar jekk għaqda tikkwalifikax jew tibbenefikax, u jekk iva, kemm tibbenefika, hija biss deċiżjoni tal-Bord tal-MCCF (il-Bord) Id-deċiżjoni tal-Bord tkun finali u mhix appellabli.

### Kriterji u Kundizzjonijiet

Il-kriterji u kundizzjonijiet li fuqhom l-applikazzjonijiet minn Għaqdiet (il-kelma 'Għaqda' u 'Għaqdiet' tinkludi istituzzjonji/istituzzjonijiet) ser jiġu kkunsidrati huma dawn li ġejjin:

1. L-għaqda trid tkun preferribbilment irregistrata mal-Kummissarju tal-Għaqdiet Volontarji skont il-liġi tal-Għaqdiet Volontarji, 2007;
2. Il-proġett li għalih tkun intalbet l-għajnuna ma jridx ikun jagħmel tajjeb għall-ispejjeż rikorrenti tal-għaqda. Il-proġett irid ikun '*Project based*'. L-għajnuna trid tintalab qabel jibda l-Proġett;
3. Għaqda trid turi b'mod ċar fl-applikazzjoni li l-proġett li għalih qed tiġi mitluba l-għajnuna irid ikun sostenibbli. Mhux ser jiġu kkunsidrati applikazzjonijiet għal proġetti li għas-snin ta' wara ikun jidher ċar li ser tiġi mitluba għajnuna biex tkopri l-ispejjeż ta' natura rikorrenti (*recurrent expenditure*) biex il-proġett ikun jista' jtkompla;
4. L-istrutturi tat-tmexxija tal-għaqda jridu jkunu tali li jiggarrantixxu l-kontinwità tal-għaqda. It-trasparenza, l-*Audited accounts u cashflow projections*, flimkien ma' kull *feasibility study/analysis* jgħinu fl-evalwazzjoni tal-għażla;
5. Il-Bord ser jagħmel il-monitoraġġ biex jassigura li l-proġett ikun gie mwettaq skont il-kriterji u l-kundizzjonijiet li għalihom giet mogħtija l-għajnuna flimkien maż-żmien li jrid jittwettaq il-proġett. F'każ li jirriżulta li dan ma jkunx seħħ, l-għaqda tista' tiġi skwalifikata milli tibbenefika minn xi għajnuna fil-futur u dan minbarra passi oħra li l-Bord jidhirlu xieraq li jieħu;
6. Applikazzjoni għall-proġett komuni bejn żewġ għaqdiet jew aktar tiġi kkunsidrata sakemm jiġi muri li dan hu ta' benefiċċju għall-klijenti tal-għaqdiet kollha kkonċernati u tal-għaqdiet infushom;



THE  
MALTA  
COMMUNITY  
CHEST FUND

7. F'każ li l-Bord jiddeċiedi li jagħti l-ghajnuna '*in parte*', l-ghaqda tkun trid tissodisfa lill-Bord kif ser tkun lesta tiffinanzja l-kumpliment tal-proġett biex dan jitwettaq.

Formola tal-applikazzjoni tista' titnizzel minn fuq il-website tal-MCCF li huwa [www.maltacommunitychestfund.org](http://www.maltacommunitychestfund.org)

L-applikazzjonijiet għandhom jintbagħatu mhux aktar tard minn nofsinhar tat-**Tlieta 15 ta' Settembru 2009** f'dan l-indirizz:

Is-Segretarja  
Malta Community Chest Fund  
Il-Palazz  
**VALLETTA**

[darleen.zerafa@gov.mt](mailto:darleen.zerafa@gov.mt)